

गुणवत्त अधिकारी/कर्मचारी म्हणून गौरव करण्यात आलेल्या / येणाऱ्या अधिकारी कर्मचाऱ्यांना ज्येष्ठता डावलून पदोन्नती देण्याबाबतची मागणी.

महाराष्ट्र शासन

ग्राम विकास व जलसंधारण विभाग,

शासन परिपत्रक क्रमांक-काव्यआ-४३०६/प्र.क्र.१२४९/आस्था-१०

बांधकाम भवन, २५ मझबान पथ,

फोर्ट, मुंबई-४०० ००१.

दिनांक- १० जानेवारी, २०१३.

- वाचा:-** १) शा. नि. ग्राम विकास व जलसंधारण विभाग क्र.पुरस्कार-१००५/
प्र.क्र.८३६/समन्वय कक्ष, दि.२-९-२००५.
२) महाराष्ट्र जिल्हा परिषद जिल्हा सेवा (सेवाप्रवेश) नियम १९६७ मधील
नियम ६(४) चे परंतुक.

परिपत्रक

ग्राम विकास व जलसंधारण विभागातील क्षेत्रीय स्तरावरील तसेच मंत्रालय(खुद) मधील प्रशासकीय व वैयक्तिक कौशल्य पणाला लावून शासकीय कामात दाखविलेल्या नैपुण्याबद्दल व शासकीय कामात गतिमानता आणण्यासाठी केलेल्या प्रयत्नाबद्दल प्रशस्तिपत्र व सन्मानचिन्ह देऊन सदर अधिकारी/कर्मचारी यांचा गुणवत्त अधिकारी/कर्मचारी म्हणून गौरव करण्याची योजना वर नमूद केलेल्या अ.क्र. १ येथील दि. २-९-२००५ च्या शासन निर्णयाव्दारे सुरु करण्यात आलेली आहे. सदर योजनेचे स्वरूप हे "पुरस्कार प्रशस्तिपत्र व सन्मानचिन्ह" असे मर्यादित आहे. सदर योजनेनुसार ज्या अधिकारी/कर्मचाऱ्यांना गुणवत्त अधिकारी/कर्मचारी म्हणून पुरस्कार प्राप्त झाला आहे त्या अधिकारी/कर्मचाऱ्यांकडून महाराष्ट्र जिल्हा परिषद जिल्हा सेवा (सेवाप्रवेश) नियम १९६७ मधील नियम ६(४) च्या परंतुकातील " परंतु उत्तम कर्मचाऱ्याची निवड करण्यासाठी घेण्यात आलेल्या बक्षीस स्पर्धामध्ये सर्वोत्तम ठरविण्यात आलेल्या कर्मचाऱ्यांच्या बाबतीत सेवा ज्येष्ठतेची अट लागू होणार नाही." या तरतुदीचा आधार घेऊन ज्येष्ठता डावलून पदोन्नती देण्यात यावी, अशी मागणी सातत्याने करण्यात येत आहे. सदर मागणीच्या अनुषंगाने तपासणी करुन तसेच सामान्य प्रशासन विभागाचे अभिप्राय घेऊन शासनाने खालीलप्रमाणे निर्णय घेतला आहे:-


- १) महाराष्ट्र जिल्हा परिषद जिल्हा सेवा (सेवाप्रवेश) नियम १९६७ मधील नियम ६(४) च्या परंतुकातील तरतूद आणि शासनाने दि. २-९-२००५ च्या शासन निर्णयाव्दारे जाहीर केलेली गुणवत्त अधिकारी/कर्मचारी यांना पुरस्कार देण्याची योजना यांचा परस्पर कोणताही संबंध नाही. तसेच, पुरस्कार प्राप्त गुणवत्त अधिकारी/कर्मचारी यांना सेवा ज्येष्ठता डावलून

पदोन्नती देणे ही बाब सामान्य प्रशासन विभागाच्या पदोन्नतीबाबतच्या सर्वसाधारण धोरणाशी विसंगत ठरते. त्यामुळे शासनाच्या दि. २-९-२००५ च्या शासन निर्णयाव्दारे जाहीर केलेल्या योजनेनुसार पुरस्कार प्राप्त गुणवत्त अधिकारी/कर्मचाऱ्यांना सेवा ज्येष्ठता डावलून पदोन्नती अनुज्ञेय नाही.

२) यापुढे विसंगती राहू नये म्हणून महाराष्ट्र जिल्हा परिषद जिल्हा सेवा (सेवाप्रवेश) नियम १९६७ मधील नियम ६(४) च्या परंतुकातील तरतूद रद्द करण्याचा शासनाने निर्णय घेतला आहे. त्यानुसार यासंदर्भात सेवाप्रवेश नियमात सुधारणा करण्याची कार्यवाही यथावकाश स्वतंत्रपणे करण्यात येईल.

५. हे परिपत्रक शासनाच्या वेबसाईटवर प्रसिध्द करण्यात आले असून, त्याचा संगणक संकेतांक क्र.२०१३०११०११०४११२८२० असा आहे.

महाराष्ट्राचे राज्यपाल यांच्या आदेशानुसार व नावाने,


(दत्तात्रय बोऱ्हाडे)

उप सचिव, महाराष्ट्र शासन

प्रति,

सर्व विभागीय आयुक्त,
सर्व मुख्य कार्यकारी अधिकारी, जिल्हा परिषद,
ग्राम विकास व जलसंधारण विभागातील सर्व कार्यासने.
सामान्य प्रशासन विभाग(का.१२), मंत्रालय, मुंबई-३२.
निवड नस्ती, आस्था-१०.